

കൊരട്ടി ഇ-സാക്ഷരമാകുന്നു

കൊരട്ടി സർക്കാർ ഓഫീസുകൾ കയറി ചെരുപ്പ് തേഞ്ഞുവെന്ന ആക്ഷേപം കൊരട്ടിക്കാർക്കിനി പഴങ്കഥ. പ്രാദേശിക സർക്കാർ ഓഫീസുകളിലെ ആവശ്യങ്ങൾക്കിനി കൈയിലിരിക്കുന്ന മൊബൈൽ ഫോൺ സംവിധാനം ഉൾപ്പെടെ പ്രയോജനപ്പെടുത്തി, ആരെയും ആശ്രയിക്കാതെതന്നെ സേവനം ലഭ്യമാക്കാം. ഗ്രാമപഞ്ചായത്ത്, വില്ലേജ് ഓഫീസ്, കെ.എസ്.ഇ.ബി., ആരോഗ്യമേഖലയടക്കമുള്ള പ്രാദേശികതലത്തിലുള്ള ആവശ്യങ്ങൾക്കാണ് ഓഫീസിലെത്താതെതന്നെ സേവനങ്ങൾ പ്രയോജനപ്പെടുത്തുന്നത്.



കൊരട്ടി പഞ്ചായത്തിന്റെ ഇ-സാക്ഷരത പരിശീലനപദ്ധതി ഫാനിങ് ബോർഡ് അംഗം ഡോ. ജിജു പി. അലക് ഉദ്ഘാടനം ചെയ്യുന്നു

നേരത്തേ തുടക്കമിട്ട ഇ-അസിസ്റ്റ് പദ്ധതി പഞ്ചായത്തിലെ വിടുകുളിലെ ഒരാളെയെങ്കിലും പ്രാപ്തമാക്കാനുദ്ദേശിച്ചാണ് വ്യാപിപ്പിക്കുന്നത്. അക്ഷയ കേന്ദ്രങ്ങൾ വഴി ലഭിച്ചിരുന്ന സേവനങ്ങളിൽ പലതും ഗുണഭോക്താവിന് നേരിട്ട് ലഭിക്കാവുന്നതരത്തിലാണ് പദ്ധതി നടപ്പാക്കുന്നത്. കൊരട്ടി ഗ്രാമപഞ്ചായത്ത് നൈപുണ്യ കോളേജിന്റെ സഹകരണത്തോടെയാണ് പദ്ധതി ജനങ്ങളിലേക്ക് എത്തിക്കുക. ഇതിനായി ഇ-സാക്ഷരതാ വിദ്യാർത്ഥികൾക്കുള്ള പരിശീലനം പൂർത്തിയാക്കി. നൈപുണ്യയിൽ നടന്ന പരിശീലനപരിപാടി സംസ്ഥാന ആസൂത്രണബോർഡ് അംഗം ഡോ. ജിജു പി. അലക് ഉദ്ഘാടനം ചെയ്തു. ഗ്രാമപഞ്ചായത്ത് പ്രസിഡന്റ് പി.സി. ബിജു അധ്യക്ഷത വഹിച്ചു. നൈപുണ്യ കോളേജ് പ്രിൻസിപ്പൽ ഫാ. ഡോ. കെ.ജെ. പോളച്ചൻ, ഗ്രാമപഞ്ചായത്ത് വൈസ് പ്രസിഡന്റ് ഷൈനി ഷാജി തുടങ്ങിയവർ പങ്കെടുത്തു.

ഏറ്റെടുത്ത് വിദ്യാർത്ഥികൾ

- ഇ-സാക്ഷരത ഇങ്ങനെ**
- വിട്ടിലുള്ള സാങ്കേതിക സംവിധാനങ്ങൾ പ്രയോജനപ്പെടുത്തി സേവനങ്ങൾ എങ്ങനെ ലഭ്യമാക്കാം എന്നതാകും പ്രധാന പരിശീലനം.
 - 10000 കുടുംബങ്ങളിലേക്ക് ഇ-സാക്ഷരതാ 150 വിദ്യാർത്ഥികളെത്തും.
 - ഓരോ വാർഡിലും പ്രത്യേക ക്ലസ്റ്റർ.
 - ഒരോ കുടുംബത്തിലും ഒരാൾക്ക് ഇ-സാക്ഷരത.
 - ഒരൂമാസം നീണ്ടുനിൽക്കുന്ന പരിശീലനം.
 - റവന്യൂവിനോടും പഞ്ചായത്തിന് കീഴിലുള്ള മുഴുവൻ വകുപ്പുകളെയും ഇ-സേവനത്തിന്റെ ഭാഗമാക്കും.

മാള നെയ്തക്കുടിയിൽ 163 കുടി വ്യാജമദ്യം പിടികൂടി; വിൽപ്പനക്കാരൻ അറസ്റ്റിൽ

എക്സൈസ് സംഘം പിടികൂടിയത് 81.5 ലിറ്റർ മദ്യം 66-കാരൻ അറസ്റ്റിൽ

സുരേന്ദ്രനെ തേടി എക്സൈസ് സംഘം രഹസ്യമായി എത്തിയപ്പോൾ മദ്യം വാങ്ങാൻ പോകുന്ന ആളുകളെ കണ്ടു. ഇവരിൽനിന്നാണ് മദ്യവിൽപ്പന സംബന്ധിച്ച വിവരങ്ങൾ ലഭിച്ചത്.



സുരേന്ദ്രൻ

മാള > മാള നെയ്തക്കുടിയിൽ വിട്ടിൽ നടത്തിയിരുന്ന വ്യാജമദ്യ വിൽപ്പന കേന്ദ്രത്തിൽ എക്സൈസ് സംഘം നടത്തിയ റെയ്ഡിൽ 81.5 ലിറ്റർ മദ്യം പിടികൂടി. വിൽപ്പനക്കാരനായ അഴീക്കൽ വിട്ടിൽ സുരേന്ദ്രൻ (66) ആണ് അറസ്റ്റിലായത്. പരിശോധനയിൽ അര ലിറ്റർ വീതമുള്ള 163 കുപ്പി മദ്യമാണ് മാള എക്സൈസ് ഇൻസ്പെക്ടർ കെ. മണികണ്ഠന്റെ നേതൃത്വത്തിലുള്ള സംഘം പിടികൂടിയത്. ഹാൻഡ് വിൽപ്പനക്കാരനായ

ഒരു വർഷമായി സുരേന്ദ്രൻ ഇത്തരത്തിൽ മദ്യം വിൽക്കുന്നുണ്ടെന്നാണ് വിവരം ലഭിച്ചത്. നേരത്തേ അബ്കാരി കേസിൽ പ്രതിയായിട്ടുണ്ട്. 275 രൂപ നൽകി വാങ്ങുന്ന അര ലിറ്റർ മദ്യം സുരേന്ദ്രൻ വിൽക്കുന്നത് 500 രൂപ നിരക്കിലാണ്. മദ്യശാലകൾ അടച്ചിടാൻ ഉദ്ദേശിക്കുന്ന ഭിവസങ്ങളിൽ വലിയ ത്വരക്കാണ് ഉണ്ടാകാറുള്ളത്. ഒറ്റനോട്ടത്തിൽ വ്യാജനാണെന്ന് തിരിച്ചറിയാത്ത ലേബലും ബാച്ചു നമ്പരും സഹിതമാണ് കുപ്പിയിൽ മദ്യമെത്തുന്നത്. എക്സൈസ് സംഘം എത്തുമ്പോൾ വിട്ടിൽ മദ്യം വാങ്ങാൻ ആളുകൾ ഉണ്ടായിരുന്നു. മൂന്ന് ചാക്കുകളിലായാണ് മദ്യക്കുപ്പികൾ സൂക്ഷിച്ചിരുന്നത്. എക്സൈസ് ഇൻസ്പെക്ടർ വിശ്വനാഥൻ പരിശോധന നടത്തിയത്. എക്സൈസ് ഇൻസ്പെക്ടർ കെ. മണികണ്ഠന്റെ നേതൃത്വത്തിലുള്ള പ്രിവന്റിവ് ഓഫീസർ എ.എസ്. പ്രമോദ്, പി.കെ. സുനിൽ, കെ.ജി. സന്തോഷ്ബാബു, സിവിൽ എക്സൈസ് ഓഫീസർമാരായ ഇ.കെ. സാബു, ടി. രാജേഷ്, കെ.എസ്. കാവ്യ എന്നിവരടങ്ങിയ സംഘമാണ് വ്യാജമദ്യം പിടികൂടിയത്.

അംഗത്വ വിതരണം

തുശ്ശൂർ > കൺസ്ട്രക്ഷൻ മെഷിനറി ഓണേഴ്സ് സമിതി സംസ്ഥാനതല അംഗത്വ വിതരണം സംസ്ഥാന വ്യാപാരി വ്യവസായി സമിതി സംസ്ഥാന ജോയിന്റ് സെക്രട്ടറി ബിനീ ഇമ്മട്ടി ഉദ്ഘാടനം ചെയ്തു. തോമസ് ഫ്രാൻസിസ് അധ്യക്ഷനായി. കെ.എം. ലെനിൻ, സി.ജെ. ജിയോ, എ.എം. ബഷീർ, ജലജ മാത്യു, പി.യു. ഷൈൻ, ഷാജി അവിട്ടപ്പിള്ളി, ഇ.എ. സലീം, ജോയ് പ്ലാറ്റേരി, അഡ്വ. കെ.ആർ. അജീത്ബാബു എന്നിവർ പ്രസംഗിച്ചു.

കനകമല പള്ളിയിൽ ഊട്ടുതിരുനാൾ

കൊടകം > കനകമല മാർത്തോമ തീർത്ഥാടനകേന്ദ്രത്തിലെ ഊട്ടുതിരുനാൾ തോയാട്ട് ആഘോഷിക്കുമെന്ന് ഭാരവാഹികൾ വാർത്താസമ്മേളനത്തിൽ അറിയിച്ചു. രാവിലെ ഒമ്പതിന് വെഞ്ചുറിപ്പ് കുർബാന, നോവേന എന്നിവയുണ്ടാകും. 3.30-നുള്ള കുർബാനയ്ക്കുശേഷം തിരുനാൾ പ്രദക്ഷിണം. തുടർന്ന് മൂന്നുവരനെ നേർച്ച ഉച്ച ഉണ്ടാകും.

ലഹരിവിരുദ്ധ റാലി

ആളൂർ > ആളൂർ ജനമൈത്രി പോലീസും ആർ.എം.എച്ച്.എസ്. സ്റ്റുളിലെ വിദ്യാർത്ഥികളും ലഹരിവിരുദ്ധ സന്ദേശവുമായി റാലി നടത്തി. ആളൂർ പോലീസ് എസ്.ഐ. ഇ.ആർ. സിജുമാൻ ഫ്ലാഗ് ഓഫ് ചെയ്തു. സ്റ്റുള പ്രിൻസിപ്പൽ ടി.ജെ. ലെയ്സൻ, ആളൂർ ജനമൈത്രി പോലീസ് ഓഫീസർ എ.എച്ച്.എസ്. എസ്. സി.ജി. തുടങ്ങിയവർ പങ്കെടുത്തു.

ഡോക്ടേഴ്സുദിനം ആചരിച്ചു



ഡോക്ടേഴ്സുദിനം ആചരിച്ചു